

31 ta' Marzu, 1952.

Imballin :

Is-S.T.O. Dr. L. A. Camilleri, LL.D., *A/President*;

L-Onor. Dr. A.J. Montanaro Gauci, LL.D.

L-Onor. Dr. T. Gouder, LL.D.

Mario Farrugia *versus* Dottor Carmelo Zammit et. ne.

Bejgh — Bejgh "In Massa" — Danni — Ekwipollenza —

Klawsola "Weight, Contents and Value Unknown"

Jew "Peso Sconosciuto" — Polza tal-kariku — Prova —

Art. 1168, 1397 u 1400 tal-Kodiċi Ċivili.

*Fil-każ ta' domanda għal danni fondata fuq il-fatt li x-xerrej attur  
ikun irriera minn għand il-konvenut bejgiegħ il-merkanzija minnu*

mixtrija, imma fi kwantità anqas minn dik minnu ordnata, jew ta' kwalità diversa minn dik pattwita, id-domonda għad-danni, apparti milli "per equipollens" tista' tifqies bħalo danni fis-sens ta' diminuzzjoni ta' prezz, hija sostnuta anki in bażi għad-disprezzjoni tal-liġi li tgħid li kull min jonqos li jeżegwirri obligazzjoni li jkun ikkuntratta huwa tenut għad-danni. Għar il-konvenzja tal-haja mhux fil-kwalità pattwita hija inadempjenza, u l-konvenzja tal-haja fi kwantità minuri hija wkoll inadempniment tal-kuntratt li jagħti lok għar-rifazzjoni tad-danni.

Huwa veru li meta l-bejgħ isir "in massa", il-merċi hija għar-riskju faż-zerrej, u għalhekk dan għandu jhafi n-nuqqas li jiġri fil-kors tal-vjaġġ; imma jibqa' dejjem l-obligu tal-bejgħ li qabel il-vjaġġ ikun effettivament għabha l-kwantità stipulata. T' din il-prova huwa ma jagħmilkieq billi iġib bħala konferma l-polza tal-kariku, jekk din ikun fiha l-kliem "weight, contents and value unknown" jew "peso sconosciuto"; għax is-sens tal-polza b'dan il-kliem huwa li jibqa' dejjem l-obligu tal-karikator li jipprova li l-kwantità indikata fil-polza kienet giet verament imbarkata.

Il-Qorti, — Raj iċ-ċitazzjoni quddiem il-Qorti tal-Kummerċ, li biha l-attur ippremetta li hu xtara minn għand l-imsemmi Belgassem Trechi, fil-kwalità fuq imsemmija, laring "demmi", ċjoè tad-demin, fil-kwantità ta' 40 tunnellata, li jammontaw bħala prezz għas-somma ta' £1096. 6. 1, liema laring wasal Malta bl-iskuna "Jennifer Julia", u meta wasal gie konstatat li kien tal-kwalità "Portogallo" fi kwantità kbira, u mhux "demmi". K'f uko'l gie konstatat li minflok 40 tunnellata kien hemm 35 tunnellata u 856 kili (T. 35, 856). Liema kwantità, kieku l-laring kien kollu tal-kwalità pattwita, kienet tilhaq il-prezz ta' £1014. 14. 3, billi l-laring "demmi" jinxtara minn dawk li jridu jinnegozjawh bis-seba' soldi (7d.) il-kilo u l-laring "Portogallo" jiswa sitt soldi (6d.) il-kilo; u li, k'f jiġi pruvat, hu sofra dannu li jammonta għal £200 jew għal somma verjuri, akbar jew anqas, li tiġi likwidata mill-Qorti, tant għalhekk Belgassem Trechi proprio et nomine baġhat kwantità ta' laring anqas minn dik misfehema, kemm għax baġhat laring mhux tal-kwalità pattwita; talab li l-konvenuti, fil-kwalità fuq imsemmija, jiġu kundannati li jhallsub is-somma ta' £200, jew somma oħra verjuri, akbar jew iżgħar, li tiġi likwidata, u dana bħala danni li hu sofra minhabba li

nbagħtet kwantità ta' laring anqas minn dik li kellha tinbagħat u fi kwalità mhux pattwita. Bl-imghax kummerċjali, u bl-ispejjeż, kompriżi dawk tal-mandat ta' sekwestru tat-18 ta' Frar 1950, kontra l-konvenuti nterpellati għas-subizzjoni;

*Omissis;*

Rat is-sentenza mogħtija minn dik il-Qorti fit-28 ta' Awissu 1951, li biha giet respinta l-eċċezzjoni ta' irritwalità taċ-ċittazzjoni, bl-ispejjeż, u giet milqugħa t-talba, u l-konvenut gie kundannat iħallas lill-attur is-somma ta' £200, bl-imghaxijiet kummerċjali mill-jum tas-sentenza, u bl-ispejjeż kollha; wara li kkunsidrat;

Illi ma hux kontrastat illi l-konvenut proprio et nomine, bin-negozju fi Tripoli, biegh lill-attur kwantità ta' laring tal-kwalità "demmi". Il-kwantità originarjament kellha tkun ta' 40,000 kili, iżda, minħabba ristrettezza ta' spazju abbord, ma tghabbewx hamsin kaxxa, u l-kwantità kellha tkun ta' 38,750 kili, u l-prezz gie ridott minn £1130 għal £1096. 6. 1. Sa hawn ma nqalgħet ebda kwistjoni;

L-attur jippretendi li, meta wasal il-laring, instab li ma kienx tal-kwalità pattwita, ċjoè "demmi", u li kien hemm anki ammanq fil-kwantità, li kienet biss ta' 35,865 kili; u għalhekk, għad li ddispona mill-laring, qiegħed jitlob id-danni;

Illi fin-nota tiegħu fol. 135 il-konvenut nomine issottometta li l-azzjoni tinsab proposta hazin. Issa, għalkemm hu sewwa dak li josserva l-istess konvenut nomine, kieku l-azzjoni kienet, kif qed jassumi hu, impernjata fuq l-artikoli minnu citati, ċjoè l-art. 1477 dwar l-azzjoni estimatorja, l-art. 1440, u l-art. 1112 tal-Kap. 23, apparti li, "per equipollens", id-dominanda għad-danna tista' titqies bħala danni fis-sens ta' diminuzzjoni tal-prezz, hemm anki l-art. 1168 ibidem, li jgħid li kull min jonqos li jeżegwixxi obligazzjoni li jkun ikkontratta huwa tenut għad-danni. Issa, il-konsenja tal-ħaġa mhux fil-kwalità pattwita hija inadempjenza (ara sent. "Aquilina vs. Mamo", 3. 10. 27, pag. 192, Vol. XXVI, I, sez. II, fejn hemm citata f'dan is-sens sentenza tal-Qrati Taljani), u l-konsenja ta' ħaġa fi kwantità minuri hija wkoll inadempiment tal-kuntratt, li jagħti lok għar-rifazzjoni tad-danni (Vol. VIII, pag. 214). Kosikkè, sija għaliex "per equipollens" l-istanza għad-danni tista' titqies bħala istanza għad-diminuzzjoni tal-prezz

minhabba d-diversità ta' kwalità u d-defiċjenza fil-kwantità, sija għaliex sostenibili in bażi għall-art. 1168 fuq ċitat, l-azzjoni ma hijiex irritwalment proposta;

Illi, kif ingħad, l-ilment ta' l-attur hu dwar il-kwantità u dwar il-kwalità;

Illi, kif ingħad, il-kwantità originarjament pattwita kienet għet ridotta minhabba li ma setgħux jitgħabbew hamsin kaxxa, u kwindi l-kwantità li fha sussegwentement akkwijexxa l-attur kienet dik ta' 38.750 kili. Dan jirriżulta mill-iskambju tat-telegrammi.....;

A propożitu ta' din il-kwistjoni, il-konvenut nomine osserva li mill-provi deher li għet spedita l-kwantità stipulata, u jekk sar xi anmank waqt il-vjaġġ Tripoli-Malta, allura l-konvenut xejn ma għandu x'jaqsam, għax, trattandosi ta' bejgħ "in massa", il-merċi kienet għar-riskju ta' l-attur xerrej, skond l-art. 1061 Kodiċi Civili—recte artikolu 1397 Ediz. Riv. Kap. 23. Il-Qorti, wara li qrat id-dokumenti li hemm fil-proċess, dan u l-ieħor (fol. 39 u dan l-aħħar), u wara li rat l-art. 140) Kap. 23, kif interpretat mill-ġurisprudenza (sent. Kummeré "Balbi vs. Tabone", 13 ta' Gunju 1899, Vol. XVII—III—30, Imħallef Dr. Paolo Debono), tirritjeni li aktarx il-bejgħ kien "in massa", u kwindi r-riskju kien għall-attur, fil-kors tal-vjaġġ; imma ċertament jibqa' dejjem l-obligu tal-bejgiegħ, ċjoè tal-konvenut, li, qabel il-vjaġġ, jkun effettivament għabba l-kwantitativ stipulat; kwindi l-kwistjoni dejjem tibqa' filli l-Qorti tara, billi tiżen ix-xhiediet, liema miż-żewġ versjonijiet hi aċċettabili—dik tal-konvenut, li tgħabbew biss 38750 kili, jew dik ta' l-attur, li tgħabbew biss 35865 kili;

Illi l-konvenut ressaq bħala provi tat-tagħbija fil-kwantità ta' 38750 ix-xhieda..... Il-konvenut semma anki l-piż lord kif dikjarat fil-polza tal-kariku; però din iċ-ċirkustanza ma għandhiex valur konfermatorju, għaliex fil-korp tal-polza hemm il-kliem "Weight, contents and value unknown". ekwivalenti għall-klawsola "peso sconosciuto" fil-prattika merkantili tal-jana, u dik "poids inconnu" fil-prattika merkantili franċiża; u li s-sens tagħha hu li jibqa' dejjem l-obligu tal-karikatur li jipprova li l-kwantità ndikata fil-polza "kienet verament imbar-

kata" (ara sent. tal-Kassazzjoni Franciża, 27 ta' April 1896, Revue Internat. Droit Maritime, XII, 5). Għalhekk il-prova tal-konvenut tirriduċi ruħha għaċ-ċertifikat u x-xhieda ta' Naudi;

Illi l-attur għieb ix-xhieda tal-pizatur tad-Dwana.....; din il-Qorti tippreferixxi li toqgħod fuq il-provi ta' l-attur, għal dawn ir-raġunijiet :—

*Omissis;*

Illi għalhekk għie soddisfaċentement pruvat li minflok 38750 kili kien hemm fl-iskarikazzjoni 35865, u li dan in-nuqqas eżista fil-waqt tal-karikazzjoni fi Tripli;

Illi dwar il-kwalità ma hemmx dubju li l-laring kellu jkun "demmi";

Illi l-attur wasal biex jipprova li l-laring ma kienx ta' din il-kwalità;

Infatti.....;

Għalhekk l-attur jisthoqqlu d-danni fis-sens fuq imsemmi;

Illi dwar dawn id-danni, kieku ma kienx hemm il-kwistjoni tal-kwalità, il-prezz fuq il-kwantitativ ta' 35865 kili kien ikun ta' £1014. 14. 3 bis-7d. il-kilo meno t-tlieta fil-mija kummissjoni. Meta titqies il-kwistjoni tal-kwalità, il-Qorti ssib sewwa l-prospett fol. 19, b'dawn il-modifikazzjonijiet.....; iżda l-Qorti, fl-arbitriju diskrezzjonali tagħha, jidhrilha li, meħudin in konsiderazzjoni ċ-ċirkustanzi kollha, is-somma dovuta bhala danni jew diminuzzjoni ta' prezz lill-attur tista' tigi fissata f'dik is-somma ta' £200 kif reklamata mill-attur;

Rat in-nota ta' l-appell tal-konvenut Felice Ellul nomine, u rat il-petizzjoni tiegħu, fejn talab li s-sentenza fuq imsemmija tigi revokata, billi jigu respinti d-domandi ta' l-attur bl-ispejjeż taż-żewġ istanzi kontra tiegħu;

*Omissis;*

*Ikkunsidrat;*

Illi d-danni reklamati biċ-ċitazzjoni huma pretiżi għaliex il-laring spedit mill-appellant nomine ma kienx tal-kwalità ordnata mill-appellat, u għaliex għiet mibgħuta kwantità ta' laring anqas minn dik miftehma. Quddiem l-Ewwel Qorti l-appellant kien ressaq l-eċċezzjoni ta' l-irritwalità taċ-ċitazzjoni, li għiet deċiża kontra tiegħu bis-sentenza appellata. Fuq dan il-pont, però, ma hemmx appell, billi, kif jidher mill-verbal

mehud fis-seduta tal-24 ta' Marzu 1952, l-appell jinsab limitat biss ghal dik il-parti tas-sentenza appellata li tolgot il-meritu tad-domandi kontenuti fl-att tač-čitazzjoni;

**Tikkunsidrat;**

Illi, kwantu għall-kwalità tal-laring li l-appellant nomine kellu jibgħat lill-attur, jirriżulta, u del resto ma gie x kontras-tat, li dak il-laring kellu jkun "demmi", mentri mill-kumpless tal-provi..... il-Qorti hija soddisfatta li biss madwar il-għaxra fil-mija ta' l-imsemmi laring kien tal-kwalità miftehma, u l-kumplament kien ta' kwalità inferjuri. magħrufa fis-sug bhala "Portogallo". Kwantu għall-kwantità..... kellihom jitgħabbew biss 38750 kili..... li giet skarikata minn dak il-bastiment kienet biss tal-piż ta' 35865 kili. Ma hemmx kwistjoni li l-bejgħ in kwistjoni sar "in massa", u l-merkanzija, għalhekk, wara li tgħabbiet fuq il-bastiment, kienet għar-riskju tax-xerrej, u kwalunkwe mankament li seta' jigrilha waqt il-vjaġġ għandu jbatih l-istess xerrej. Izda, kif sewwa gie rilevat fis-sentenza appellata, il-venditur huwa obligat juri li effettivament għabba l-kwantità li kien obliga ruhu. Din il-prova l-appellant nomine jsostni li għamilha bil-polza ta' Walter Naudi..... Izda, għar-ragunijiet migjubin fis-sentenza appellata, ma jistax jigi ritenut li dik il-prova saret b'mod soddisfacenti, u għandha titgħies iżjed attendibili l-pretensjoni ta' l-attur illi l-kwanttativ tal-laring imghobbi fuq il-bastiment, u għalih destinat. kien tal-piż komplessiv ta' 35865 kili, billi sostnuta minn provi iżjed aččettabili, riportati f'dik is-sentenza. u li għalihom huwa suffiċjenti li ssir riferenza:

**Omissis;**

**Għal daqshekk;**

Tirrespingi l-appell u tikkonferma, fil-kap devolut lil din il-Qorti, is-sentenza mogħtija mill-Qorti tal-Kummerè tal-Maestà Tagħha r-Regina fit-28 ta' Awissu 1951; bl-ispejjeż kontra l-appellant kovenut nomine.